

HAL BALZAN

IL-HAMES SENA NRU. 25

LEHEN IL-KUNSILL CIVIKU

SETTEMBRU/OTTUBRU 1975

EDITORJAL

IL-FESTA LI GHADDIET

Mill-kummenti li smajna, sew minn Balzanin kif ukoll minn nies oħra li ġew għall-festa ta' l-Annunzjata, nistghu nqas li kulhadd baqa' mistagħgeb kif raħal okejkien bħal Hal Balzan jasal biex jagħmel festa hekk kbira. U tabilhaqq kienet festa kbira, festa li żgur ma ssirx kieku ma jkollokx nies li jhobbu tabilhaqq raħal tvelidhom, nies li jinteressaw ruħhom u li jafu jaħdmu id f'id, nies li lesti jagħmlu sagri- fiċċi kbar mhux biss ta' hinhom iżda wkoll ta' buthom. Nies bħal dawn Hal Balzan għandu hafna, u tarahom is-sena kollha miġburin fiż-żewġ każini medhijin biss bil-festa u l- armar u dak kollu li għib magħha. Lil dawn in-nies, lid- dilettanti tan-nar, u lil oħrajn li jaħdmu għar-raħal b'mod ieħor ahna niringrazzjawhom f'isem il-Balzanin kollha u nhegguhom sabieħ jibqgħu jaħdmu għall-gid tar-raħal u l- festa tiegħu.

Suġġeriment wiehed li nixtiequ naghmlu għandu x'jaq- sam mal-Gimgha, l-aħħar jum tat-tridu. Din is-sena f'dan il-jum kellna żewġ baned iddoqq l-marċi mar-raħal — il- banda ta' Hal Balzan u banda barranija. Dan, ahna tal- fehma, huwa ftit tal-hela, l-aktar meta tiftakar li wkoll fi rhula u b'liet ferm akbar minna fl-aħħar tat-tridu l-banda tal-post biss iddoqq. Terġa', meta jkollok żewġ baned il-poplu jkollu fejn jixtered u jista' jigril li xi banda minnhom issib ruhha bi ftit nies u l-marċ jitmewwet. Għalhekk nissuġġer- ixxu li filwaqt li l-banda tar-raħal tibqa' tagħmel il-marċ tagħha fl-aħħar jum tat-tridu, kif inhi drawwa antika li jsir kullimkien, il-banda barranija tingieb tagħmel il-marċ il-Hamis, it-tieni jum tat-tridu. B'hekk, il-festi esterni jes- tendu ruħhom b'jum ieħor, il-poplu jkollu aktar fiex jiddever- ti, u l-festa tagħna tikber.

Iż-żewġ każini u l-kumitat tan-nar haqqhom prosit ukoll din is-sena li reġgħu hasbu biex jistampaw xi programmi għall-festa. Il-Kumitat tan-Nar qassam fid-djar il-programm kollu tan-nar, il-Kazin Marija Annunzjata stampa pro- gramm bis-sehem tal-każin fil-festa titolari, flimkien mar- rendikont tal-festa tas-sena li għaddiet, fil-waqt li l-Kazin 'San Gabriel' stampa 'posters' kbar bl-Ingliz dwar il-festa li tqassmu fil-lukandi u f'diversi ristoranti ta' Malta — iniz- jattivi tabilhaqq sbieħ u ta' min jinkoraggihom għas-snin li ġejjin.

Kelma zghira dwar il-festi li jsiru fil-knisja. Filwaqt li nifirhu lil-Kappillan u l-kleru tal-Parroċċa, u lis-sagristan u l-dawk kollha li jghinu, ma nistghux ma nurux id-dispjaċir tagħna li s-suġġeriment li għamilna għal sentejn fuq xulxin minn fuq din il-gazzetta reġa' għal darb'ohra ma twettaqx. Is-suġġeriment tagħna kien li t-Tnejn u t-Tlieta ta' qabel il-festa jsiru xi celebrazzjonijiet fil-knisja bi thejjiġja għall- festa li fihom jieħdu sehem iż-żgħażaġh, l-għaqdiet, il- famillji tal-Parroċċa, u taqsimiet oħra tal-komunità parrokkjali. Dan is-suġġeriment għamilnieh għax dehrilna li huwa prattiku hafna u ma jltobx xi hidma speċjali. Barra dan, ahna lesti li noffru l-għajjuna tagħna fl-organizzazzjoni ta' dak li jsir f'dawn il-jiem.

• għal paġna 2

IL-KNISJA PARROKKJALI (13)

IL-KOPPLA


DIN ID-DARBA JMISSNA NITHADDTU DWAR IL-KOPPLA, GMIEL U GHAXQA GHAL KULL MIN IHARES LEJHA, LI, IMQIEGHDA FUQ L-ERBA' PILASTRI MAGGURI, HI L-KURUNA TA' PREĠJU BLA QIES LI ŻZEJJEN U SSEBBAH IL-KNISJA PARROKKJALI TA' DAN IL-POST.

Nibda billi nqas li l-Koppla ta' Hal Balzan tixbah min-naħa ta' barra koppli oħra ta' postijiet oħra, bħal ma huma: il-koppla ta' Haż-Żebbuġ, li bdiet tinbena fl- 1599 fuq disinn ta' Vittorio Cassar (1); tixbah il-koppla ta' H'Attard, li nbniel fl-1613 fuq id-disinn ta' Tumas Dingli; kif ukoll tixbah lil dik tan-Naxxar ta' l-istess ar- kitett li nbniel fl-1616. (2) Il-Koppla tagħna tixbah lil dawn il-koppli msemmiya għaliex huma fl-istruttura tagħhom ottagonali, iżda l-Koppla tagħna ma tixbah- hom xejn dwar it-twieqi. Filwaqt li t-twieqi tal-koppli msemmiya huma kollha zghar fid-daqs, il-Koppla ta' Hal Balzan għandha t-twieqi tagħha kbar.

fir-relazzjoni ta' din il-Viżta, ighidilna li: "Cupola noviter constructa, et varis celaturi ex parte interiori interfenestras ornata"; fi kliem ieħor, dan l-Isqof ighidilna li "il-Koppla għadha kemm tlestiet u li min-naħa ta' ġewwa hija mzejjna bi skultura li ddur mat-twieqi" (7).

Il-bini tal-Koppla skond il-kotba ta' l-Arkivju Parrokkjali

Il-Kotba ta' l-Introiti u ta' l-Esiti tal-Veneranda Lampada jghidulna li l-Prokuraturi tal-Knisja, Dun Salv Debono u Dun Guzepp Frendo, kienu rċeview kontribuzzjonijiet għall-bini tal-Koppla min- għand Pietru Sammut, Gio Batta Hagius, u minghand Baskal Grech. Aktar tard in- sibu wkoll li bejn it-8 ta' Set- tembru u l-21 ta' Diċembru tal-1707 irċeview kontribuzzjo- nijiet għat-twieqi tal-lanterna minghand Grezzju Psajla, Dun Guzepp Frendo, Dun Marju Tonna (il-Kappillan), Gio Marija Zarb, Battista Hagius u minghand in-Nutar Gio Paolo



Min iddisinja l-Koppla?

Fil-harga tal-gazzetta tagħna ta' Marzu/April 1974, kont poġġejt il-mistoqsija: "Min għamel il-pjanta tal-Knisja?" (3) Minn dak inhar sal-gur- nata tal-jum għadna ma sibniex it-twegiba eżatta; bqajna biss bis-suppożizzjoni- jiet. Din id-darba għandna l- Koppla quddiemna. Wehedha tiġik il-mistoqsija: "Imma min kien li ddisinja din il- koppla hekk majestuza?"

Fil-harga tal-gazzetta ta' Mejju/Ġunju 1974, kont għidt li fit-18 ta' Ottubru 1693, l- Isqof David Cocco Palmieri kien ra l-Knisja u billi kien hemm kwistjoni dwar it-tisqij tal-kappelluni prinċipali u tal-kor, dan l-Isqof kien hatar lil-arkitett Lorenzo Gafa' u lil-imghalliem ta' l-Ordni Giovanni Barbara biex jeza- minaw sewwa dak li għandu jsir u b'hekk ikun jista' jit- kompla l-bini tas-saqaf skond il-gudizzju tagħhom (4).

Illum inhoss li għandi nagh- mel mistoqsija oħra u nqas: Meta Lorenzo Gafa' u Giovan- ni Barbara kellhom quddiem- hom id-disinn u l-pjanta tal- Knisja biex jiddeciedu dwar is-saqaf, kellhom ukoll, hekk għandi nifhem, id-disinn tal- Koppla. Nixtieq naf x'setgħu qalu għaliha. Kellhom xi dar- ba x'jaqsmu mad-disinn tal- Koppla? Nafu biss li kif jin- għad li Giovanni Barbara għamel id-disinn tas-Semi- narju ta' l-Imdina, li beda jin-

bena fl-1732, poġġa żewġ "Car- iatidi" jzommu l-gallarija, li jixbhu hafna lil dawk li għandna fil-Koppla tagħna. (5).

Viżti Pastoralni jtkellmu dwar il-bini tal-Koppla

Fil-Viżta Pastoralni ta' l- Isqof Cocco Palmieri, li għamel titkahlal u titbajjad il-Kop- pla, l-għada ntrax tavlja tal- pument biex tintuza bħala pont għall-bajjada. Din it- tavlja ntrax u nġiebet mill- Insibu wkoll li nhar il-21 ta' Lulju 1707 thallas il-kont għal kwarta nbid u għall-ikel ta' dawk li kienu qed ibajdu

Troisi. (8). Il-bini tal-Koppla kien tlesta fil-bidu ta' Ġunju tal- 1707. Dan nistghu nqas, għaliex nafu li fil-5 ta' Ġunju 1707, skond il-ktieb tal-konti- jiet, inxtara l-gir minghand Gio Marija Muscat u li ngab b'xejn minn Mikiel Muscat. Dan il-gir inxtara biex tista' titkahlal u titbajjad il-Kop- pla, l-għada ntrax tavlja tal- pument biex tintuza bħala pont għall-bajjada. Din it- tavlja ntrax u nġiebet mill-

Insibu wkoll li nhar il-21 ta' Lulju 1707 thallas il-kont għal kwarta nbid u għall-ikel ta' dawk li kienu qed ibajdu

• għal paġna 4

IL-PITTURA TAL-KAPPELLUN TAR-RUZARJU

Hafna kienu dawk il-Balzanin li ferhu meta, xi gimghat ilu, il-Kappillan, ir-Rev. Dun Karm Sciberras, habbar li, skond il-ftehim li sar mill-Kumitat tal-pittura u l-pittur, il-Kav. Emvin Cremona, il-pittura tal-kappel- lun tar-Ruzarju għandha titlesta kollha kemm hi sal- festa titolari tas-sena d-dieħla. Stajna għidna li feraħ kulhadd, għaliex il-koll kemm ahna ilna nistennew li na- raw din l-opra mitmuma. Issa nittamaw li, wara l-ftehim bil-miktub li ġie ffirmat miż-żewġ naħat, ix-xewqa tagħ- na ser issir realta.

Illum kulhadd jifhem li l-prezz jew il-hlas ma baqax dak li kien snin ilu; għalhekk nifhem li għad iridu jin- gabru l-flus biex tkun tista' titthallas is-somma kollha. Imma dan lilna ma jaqgħalniex qalbna, għax nafu li l- Balzanin huma ġenerużi l-aktar fejn tidhol il-Knisja Smajna li l-Kappillan wiegħed li jagħti somma mill-flus tas-Sala Parrokkjali bħala l-eww el kontribuzzjoni, biex tiżdied mal-flus li kienu ga ngabru u li kienu tqiegħdu fil-Banek.

Smajna li hemm anke xi benefatturi privati li espi- mew il-hsieb li, malli tinbada l-pittura, huma jagħtu xi kontribuzzjoni tajba għall-istess skop.

Naghmlu kuraġġ, mela, nġinu rwieħna, u naslu.

SILTJET MILL-ISTORJA TA' HAL BALZAN

TIFTIX U KITBA TA' DUN GWANN DIMECH

L'AMERICAN

MORRU GHAND

L'AMERICAN

GHAL AFFARIJET TAL-MODA

KOLLOX B'NOFS PREZZ

"HAL BALZAN"

toħroġ kull xahrejn mill-
KUNSILL CIVIKU — BALZAN

c/o Każin tal-Banda
'San Gabriel'
Hal Balzan.

Stampata fil-
Lux Press
Hamrun.

• minn paġna 1

■ IS-SIGAR TAL-MISRAH

Min żar 'il Hal Balzan f'dawn l-ahħar xahrejn innota b'sodisfazzjon li l-Pjazza, jew kif konna nsibuha aħna l-Balzanin il-misrah, hija ftit ahħar milli kienet qabel — il-Gvern haseb biex kabbar il-bankina, sew fuq in-naħa tal-kaxxa tat-telefon, kif ukoll quddiem il-Każin 'Marija Annunzjata'; barra dan thawlu wkoll sitt sigriet sbieħ li rrangaw hafna l-ambjent tal-misrah tagħna li sa ftit ilu kien, tista' tgħid, kważi għeri għal kollox. Għalhekk nifirhu u nroddu haħr lill-Gvern li bl-inizjattiva tal-Kumitat Distrettwali wettaq din il-bieċa xogħol b'riżq ir-raħal tagħna, u fl-istess hin nittamaw li jissokta jwettaq xogħlijiet oħra ta' feċċa f'Hal Balzan.

• IL-BALAVOSTRI FUQ IL-BEJT TAL-KNISJA

It-twaqqif tal-Kumitat tal-Pittura u x-xogħol li s'issa wettaq dan il-kumitat urewna biċ-ċar li meta rridu l-Balzanin nafu niehdu l-affarijiet bis-serjetà u haġa li għandha ssir issir. Dak li qed jiġri fil-każ tal-pittura tal-Kappellun tar-Rużarju jista' jiġri wkoll fil-każ tal-balavostrar tal-bejt tal-knisja.

Bħalma jafu l-Balzanin kollha, il-qatt minsi Konti Bernardo Manduca, qabel miet, halla somma flus sabiex il-bejt tal-knisja jiddawwar b'apramorta bil-balavostri u b'hekk il-knisja tiehu dehra oħra minn barra. Kif jaf kulhadd, dan ix-xogħol s'issa għadu ma sarx minkejja li hafna mill-gebel kien ga' ttella' fuq il-bejt tal-knisja. Ir-raġuni li ngabet mill-gunta ta' l-estetika tal-Kurja kienet li l-balavostri ma jmorru ma' knisja ta' l-istil tagħna.

Aħna m'ahniex se nidhlu fil-merti ta' dawn in-nies, għalkemm hosta periti oħra wrew fehmihom bil-miktub u qablu ma' li x-xogħol għandu jsir. Aħna nafu bl-izjed kemm il-Kappillan u l-Kanonku Spir Sammut hadmu u stinkaw biex din l-opra ssehh. Li nixtiequ nissuggerixxu huwa li jinħatar kumitat ta' Balzanin li jiehdu l-bieċa f'idejhom, imexxu l-każ sabiex jiġi mistharreġ tajjeb, u jekk il-balavostri jiġi deċiż li jsiru, allura jsiru, u jsiru mill-aktar fis la hemm il-flus għalihom. Ma jagħmilx sabiħ li nagħtu l-impressjoni li f'Hal Balzan biex issir xi haġa jrid iġġaddi hafna żmien.

ŻEWĠ ABBATINI BALZANIN IMORRU L-VATIKAN

Fost it-tletin abbatni minn diversi parroċċi f'Malta u Għawdex li din is-sena marru jagħmlu s-servizz tagħhom fil-Bażilka ta' San Pietru fil-Vatikan, insibu tnejn mill-Parroċċa tagħna ta' Hal Balzan. Dawn huma Tonio Caruana, abbatni tal-Knisja Parrokkjali, u Joseph Sammut, abbatni tal-Kunvent tal-Bon Pastur f'Hal Balzan.



L-abbatini halaw Malta nhar il-Hadd, 3 ta' Awwissu, u għew lura l-Gimgha, 26 ta' Settembru. Huma ma kienu akkumpanjati minn Mons. Carmelo Xuereb u mis-Sur Laurenti, filwaqt li f'Ruma huma kienu taħt id-direzzjoni tal-Kardinal Marella. Din is-sena kienet tabilhaqq konferma ta' kemm s-servizz ta' l-abbatini Maltin huwa apprezzat mill-Papa u l-kleru tal-



Bażilka, għax meta din is-sena kien bħal thassar kollox billi l-Kanonku Guzeppi Delia, li s-soltu jkollu fi hsiebu din l-inizjattiva, kien indispost il-Papa wera x-xewqa tiegħu li das-sajf ukoll, bħas-snin l-imghoddija jerga' jkollu s-servizz ta' l-abbatini Maltin.

Fost il-hafna attivitajiet u żjajjar ta' interess li l-abbatini kellihom f'Ruma, żgur li ma jinsew qatt il-laġha tagħhom mal-Qdusija Tiegħu il-Papa, li fiha għogħu jiehu ritrattmagħhom ukoll.

Aħna nifirhu liż-żewġ abbatini Balzanin Tonio u Joseph għal din ix-xorti kbira li messithom li jżuru Ruma fis-Sena Mqaddsa, persważi li din iż-żjara tagħhim żgur ma jinsewha qatt.

SPORTS

minn Korrispondent

Għezieħ Sportivi Balzanin, Wara li għaddew ix-xhur tas-sajf, u f'dan iż-żmien ftit li xejn isiru attivitajiet fir-raħal tagħna, wasal iż-żmien illi terga' tibda l-attivitajiet sportiva permezz tal-Balzan Youths F.C.'

Wieħed irid ifakkar illi din is-sena t-tim tagħna se jilgħab fir-Raba' Diviżjoni, peress illi s-sena li għaddiet ġejna rrelegati. B'danakollu wieħed m'għandux għax jaqta' qalbu, għax kulhadd jaf illi f'kull sport għandek żmien ta' gloriya u żmien ta' tbatija. Issa dak li wieħed għandu jagħmel huwa li jsir sforz sportiv mill-Kumitat — plejers u kowċ — li jiena persważ li dawn diġa bdew jaħdmu, sabiex flimkien ma' kull sportiv Balzani naħdmu sabiex nippruvaw nerġġu nibrhu l-promozzjoni għat-Tielet Diviżjoni, Dan, skond l-idea tiegħi, jista' jsir għax fit-tim tagħna għandna materjal biżżejjed.

Haġa oħra li nixtieq ngħid hija li niehdu hsieb it-tim tal-'Minors', għax minn hawn iridu johorġu l-plejers tat-tim tal-kbar, kif diġa hemm plejers illi għadhom 'minors' sal-lum u jilagħbu mat-tim tar-Raba' Diviżjoni.

Fl-ahħarnett, kelma lis-sporters. Issa huwa ż-żmien tal-prova. Issa għandna nagħtu aktar support lit-tim tagħna, għax issa t-tim l-aktar li għandu bżonna. Għalhekk immorru nissapportjaw lit-tim u niehdu kollox bi spirtu sportiv.

SUĊĊESS F'MONACO GHAD-DITTA "J. BRIFFA & SONS"

Nixtiequ nifirhu lis-Sur J. Briffa u t-tfal tiegħu

Charlie u Tony talli taw esibizzjoni mill-aqwa ta' mur-tali u logħob tan-nar iehor fil-Konkurs Internazzjonali li sar f'Monaco bejn it-22 ta' Lulju u d-9 t'Awwissu u li fih huma rnexxielhom jiksibu t-tieni post. Unur kbir lil Malta u ferm aktar lil Hal Balzan!

Xi organizzaturi ta' dan il-isbaħ. In-nies ma qatgħux Konkurs seħlu kienu hawnmiċ-ċapċip meta raw il-var-Malta s-sena l-oħra u raw jeta ta' logħob u l-għażla tal-hafna xogħol tad-Ditta Briffa kuliuri li mlew il-bajja kollha. Il-hornijiet tal-'yachts' bdew idoggu hekk kif il-funtani ta' matul il-moll intfew u l-logħob l-iehor kollu spieċa. L-eluf li kienu preżenti kollha laqgħu din l-esibizzjoni li l-Maltin taw.

Il-gazzetti tal-ghada f'Monaco kollha fahhru l-ispettaklu mogħti mid-Ditta Briffa u kollha bassru riżultat tajjeb. Dan kien ta' nkoraggiment għal Charlie u Tony li l-qagħda tagħhom f'Monaco żgur li jibgħu jiftakruha.

Dan l-ahħar irċievew uffċjalment ir-riżultat li juri li huma kisbu (kif kien jixirgħilhom) it-tieni post. Wisq nibza' li kieku ma kenitx l-ewwel darba tagħhom illi hadu sehem, kienu anke jiġġieldu għall-ewwel post kif tabilhaqq għamlu. Nerġġu nifirhulhom minn qalbna, nixtiqulhom riżultat tajjeb fil-Belġju fejn huma ser ikollhom xi xogħol f'Festival iehor tal-Logħob tan-Nar, u nisperaw li sena oħra meta huma jergħu jiehdu sehem f'Monaco, huma jiehdu l-ewwel premju billi jiġu fl-ewwel post. Dan jagħmel unur lil Hal Balzan, ir-raħal tagħhom, u jagħmel isem akbar lil Malta, l-art li tathom ismha.

L-EWWEL PREMJU Għal TFAJLA BALZANIJA



Fl-1 ta' Lulju li għadda, l-Arċisqof Mons. Mikiel Gonzi qassam il-premjijiet li kienu jikkonsistu f'kotba lir-rebbieħa tan-National Inter-Schools Competition'. It-tqassim tal-premjijiet sar wara l-ftuh ta' esibizzjoni "Nitgħallmu u Nemmu" min Dr. F. Chetcuti, Direttur ta' l-Edukazzjoni. Din l-esibizzjoni kienet tikkonsisti f'xogħlijiet minn tfal subien u bniet ta' taħt il-ħdax-il sena li jattendu r-raba', il-hames, u s-sitt klassi ta' l-iskejjel primarji. L-xogħol kellu x'jaqsam max-xandir reliġjuż "Nitgħallmu u Nemmu", li jsir kull nhar ta' Gimgha għal dawn it-tfal minn Dun E. Borg Olivier, l-Ispettur tar-Reliġjon.

Wara x-xandira ta' kull nhar ta' Gimgha, it-tfal kienu jiġu mitluba jiktbu fil-qosor fuq is-sugġetti li jkunu semgħu, jiġifieri fuq il-Vangelu u l-hajja tal-qaddisin. Għal din il-kompetizzjoni dahlu madwar disghin skola primarja, fosthom tnejn privati. L-xogħol esebit minn kull skola kien magħżul wara li saret kompetizzjoni fost it-tfal ta' dawn it-tliet klassijiet, u hawn insibu li x-xogħol tat-tfajla Josette Rizzo jintgħazel sabiex jiehu parti fin-National Inter-Schools Competition'.

It-tfajla Josette Rizzo għandha 11-il sena, u toqgħod f'260, Triq il-Kbira. Hija kienet tattendi s-sitt klassi ta' l-Iskola Primarja tal-Bniet ta' Hal Balzan u Hal Lija. L-xogħol tat-tfajla Josette Rizzo kiseb l-ewwel premju fost it-tfal tas-sitt klassi minn dawn id-disghin skola. Ta' min ifakkar ukoll li din l-istess tfajla s-sena l-oħra kienet kisbet it-tieni premju fl-istess kompetizzjoni meta kienet għadha allura fil-hames klassi.

Fil-waqt li nifirhu minn qalbna lil din it-tfajla għas-suċċess li kisbet din is-sena, nixtiqulha li tgħaddi 'l quddiem fl-istudji tagħha issa li Josette bdiet tattendi l-iskola sekondarja.

Fir-ritratt fuq jidher Mons. Arċisqof jagħti l-premju lil Josette Rizzo.

Ibagħtu l-ittri u s-suggerimenti tagħkom f'dan l-indirizz:—

"Hal Balzan",
c/o Każin tal-Banda
'San Gabriel',
Hal Balzan.

Anthony Fenech

VITAFOAM
ISEM TA' GARANZIJA
PRODOTTI — SAQQIJET, IMHADED, CUSHIONS

U AFFARIJET OħRA TAL-FOAM

Irrikorru:

VITAFOAM MALTA LIMITED

Industrial Estate, San Gwann (B'Kara)

Telephone: 36275/76

HSIEB SPIRITWALI:

PROGRAMM TA' TAGHLIM

Fil-harga tal-gazzetta taghna ta' Mejju/Gunju ta' din is-sena kellimtkom fuq il-htiega tat-taghlum, speċjalment tal-katekiżmu, u weghidtkom li darba ohra naraw x'nistghu naghmlu biex nirimmedjaw ghan-nuqqas ta' taghlum.

Imma, qabel xejn, nixtieq infakkar kemm huwa veru li meta wiehed ikun nieqes mit-taghlum ma jistax japprezza, biex ma ngħidx ukoll li aktar jasal biex jistmell jew imaqqar, ir-religjon tiegħu. Kif tista' thobb lil Alla jekk ma tafx min huwa? Jekk ma tafx x'ghamel u x'qiegħed jagħmel għalik? Jekk ma tagħrafx lil Ġesu' Kristu u t-tagħlim tiegħu, il-gid li hadna mill-fidwa tiegħu, il-missjoni tal-Knisja u s-sehem li int, u jien, għandna fiha? Ma jidhirlix li hemm għalfejn inkompili fuq dan. Min irid jifhem, diga' fehmed biżżejjed. "Min għandu widnejn biex jisma", ha jisma'."

U issa x'sar biex insewvu l-hsara?

Matul ix-xahar ta' Lulju, Kummissjoni maħtura mill-Kunsill Parrokkjali studjat il-qagħda tat-taghlum tal-katekiżmu fil-Parroċċa għat-tfal, għaż-żgħażaġħ u għall-kbar. Hawn m'inx beħsiebni nidhol fid-dettalji fuq dak li din il-Kummissjoni nnutat rigward din il-problema u fuq is-suggerimenti li għamlet biex għall-anqas intaffu kemm nistgħu dan in-nuqqas. Ta' min iħabbar, pero', li wara s-suggerimenti ta' din il-Kummissjoni, qiegħed jiġi mhejji programm ta' taghlum siewi għall-kategoriji kollha tal-poplu tal-Parroċċa. Dak li feħsiebna naghmlu, għandna l-hsieb li naghmluh bis-serjeta' kollha, bit-thejjija xierqa biex ikun mill-aktar interessanti u jhalli l-gid mixtieq. J'Alla nsibu l-kooperazzjoni ta' kulhadd għall-isforzi u l-impenn li qegħdin naghmlu għall-gid tal-Parroċċa taghna, li nixtiquha tkun waħda mill-aħjar Parroċċi ta' Malta.

Il-Kappillan

MILL-UFFIĊĠJU PARROKKJALI

Inghaqdu mal-poplu ta' Alla bil-Magħmudija
Ann Snow, imwiela fl-4 ta' April.
Daniela Vella, imwiela fl-11 ta' Gunju.
Olivia Compagno, imwiela fl-12 ta' Gunju.
Donald Mallia, imwiela fl-21 ta' Gunju.
Adrian Saliba, imwiela fl-29 ta' Gunju.
Carlo Cachia, imwiela fl-29 ta' Gunju.
Clive Falzon, imwiela fl-2 ta' Lulju.
Charmaine Bartolo, imwiela fl-4 ta' Lulju.
Sean Castillo, imwiela fl-5 ta' Lulju.
Therese Cutajar, imwiela fl-11 ta' Lulju.

Inghaqdu fl-imħabba fiż-żwieġ nistrani
Arnaldo Caselli u Nancy Bonello, fl-3 ta' Awwissu.

Mill-aħħar harga tal-gazzetta, ma miet hadd mill-Parroċċa, għall-grazzja ta' Alla.

GHALINA Ż-ŻGHAŻAĠH

Hbieb,
Għall-ewwel darba f'din il-gazzetta gie mogħti spazju li se jittratta fuq hwejjeġ li għandhom x'jaqsmu l-aktar maż-żgħażaġħ. Dan huwa ta' ferħ għalina għax juri li l-hidma taghna ż-żgħażaġħ hija apprezzata, u b'hekk se jkollna l-opportunità li niltaqgħu flimkien kull xahrejn fuq il-gazzetta taghna l-Balzanin. Ix-xewqa taghna hi li l-paġna tkun miktuba l-aktar MINNKOM. Kulhadd jista' jipparteċipa b'kull materjal li jahseb li jkun tajjeb jew ta' valur għal dawn il-ftit linji li għandna flimkien. Nilqgħu ukoll, b'idejna miftuħa, kull suggeriment jew kritika li kull wiehed minnkum joghħbu jagħmlilna. Għalhekk ibagħtu l-korrispondenza tagħkom lill-

Editor, Għalina ż-Żgħażaġħ.

Paul u Twanny

Nota Editorjali: Nirringrazzjaw lis-Sur Paul Mallia għan-novella helwa li baġħtilna u li ma stajntex nipublikaw f'din il-harga minħabba materjal ieħor li kellna għall-pubblikazzjoni; biss niżgurawh li n-novella tidher fil-harga li jmiss.

SER TIŻŻEWWEĠ?

SER TITGHARRAS?

SER TAGHMEL XI PARTY?

IS-SALA

"AURORA"

HIJA L-POST IDEALI GHALIK

BOOKINGS GHAND IL-KAPPILLAN

TEL. K. 42614

FESTI B'TIFKIRA TA' EGHLUQ L-400 SENA MIT-TWAQQIF TAL-FRATELLANZA TAS-SS.MU SAGRAMENT F'HAL BALZAN

F'din is-Sena Mqaddsa, f'Hal Balzan u f'diversi parroċċi ohra f'Malta, kien jahbat eghluq l-400 sena mit-twaqqif tal-Fratellanza tas-SS.mu Sagrament, li twaqqfu mill-Vizitatur Apostoliku Mons. Pietru Duzina fil-Viżta li huwa għamel fl-1575. Għalhekk kienet haġa xierqa li d in il-grazzja tinfakkar, mhux biss bhala avveniment storiku, imma l-aktar bil-hsieb li nkattru fina l-hegga u l-imħabba lejn Ġesu' fl-Ewkaristija Mqaddsa.

Fil-Parroċċa taghna, din il-grazzja tinfakkar b'Gimgha Ewkaristika mhejji mill-Kappillan u l-kleru tal-Parroċċa.

Il-festi jethu nhar it-Tnejn, 26 ta' Mejju, b'Celebrazzjoni Ewkaristika għall-kleru u r-reliġjużi kollha tal-Parroċċa. L-omelija saret mill-Mons. Penitenzier Lorenzo Zammit. Għal din is-siegħa adorazzjoni kien mistieden kulhadd.

L-ghada, it-Tlieta 27 tax-Evangelju li jikkellmu dwar l-xahar, saret Celebrazzjoni Ewkaristika ohra għat-tfal sokta jghin sabiex dawn il-kollha tal-parroċċa, li fiha festi kommemorattivi jkun saru kelmtejn adattati hafna minn Dun Guzepp Zammit. Kienet tassew dehra sabiha tara dawk it-tfal kollha, bniet u subien, miġburin madwar l-artal imqaddes b'Ġesu' espost għall-qima tagħhom. L-Erbgha fis-7.30 p.m. saret konferenza bil-filmstrip għal kulhadd fis-Sala Parrokkjali. Fiha ngħata hafna taghlum siewi dwar dan is-Sagrament kbir.

Il-Hamis, 29 ta' Mejju, kien il-jum solenni tal-Festa tal-Ġisem u d-Demm ta' Kristu, Corpus. Il-Quddiesa Kantata tad-9.30 a.m. kienet Quddiesa Konċelebrata bil-mużika. Ezattament wara, jifgħir għall-habta tal-10.15 a.m., saret il-Proċessjoni Solenni ta' Ġesu' Ewkaristika li fiha hadu sehem hafna reliġjużi, l-ghaqdiet kollha tal-Parroċċa u l-kazini bl-istandardi tagħhom, u l-poplu kollu. Kienet tabilhaqq dimostrarazzjoni ta' fidu u mħabba lejn Ġesu' fis-Sagrament ta' l-Ewkaristija. Wara l-quddiesa ta' fil-ghaxija, imbagħad, saret il-proċessjoni solenni fil-Fratellanza.

Għall-Gimgha, kien hemm Celebrazzjoni Ewkaristika ohra, din id-darba għall-imsebbin tal-ghaqdiet u l-poplu kollu. L-omelija saret minn Dun Gwann Dimech. L-aħħar jum ta' dawn il-festi eghżieħ kien is-Sibt, 31 mix-xahar, l-aħħar jum ta' Mejju. Il-quddiesa ta' fil-ghaxija saret għas-suffraġju ta' dawk kollha, qassisin u sekulari, li hadmu b'xi mod fil-Fratellanza tas-Sagrament ta' Hal Balzan. Fis-7.30 p.m. saret Akkademja fil-Knisja, li fiha hadet sehem l-orkestra, taħt it-tmejjja ta' Mro. Abele Calleja, u l-Kor 'Santa Ċeċilja' tal-Mosta.

L-Akkademja fethet bil-"Marcia Pontificia" ta' Gounod u l-"Ave Maria" ta' Lorenzo Perosi. Imbagħad sar diskors, "Il-Fratellanza tas-Sagrament f'Hal Balzan", minn Dun Gwann Dimech. Wara l-kant tal-"Paniş Angelicus" ta' Caesar Franck u l-"Offertorio" ta' Vincenzo Ciappara, tkellem is-Sur Guzeppi Schembri dwar "L-Ewkaristija, ie-ċentru tal-hajja nistrani". Inqraw ukoll iż-żewġ poeziji sbieħ tal-Poeta Nazzjonali Dun Karm, "Il-Monument" u "Il-Vjattu". Smajna wkoll l-"Agnus Dei" ta' Georges Bizet u l-antifona ta' l-Annunzjata "Gabriel Angelus" ta' Dr. Paolo Nani. Fl-aħħarnett, il-Kappillan, il-Kan. Carmelo Sciberras, għamel id-diskors ta' l-egħluq, u l-Akkademja spiċċat bl-Innu Nazzjonali.

Ta' min ifakkar li għal din il-gimgha l-Knisja żzejjnet ferm aktar mis-soltu. Intrama d-damask fil-kor u fil-pilastri maġġuri, u mal-ħitan idden-dlu tabelli b'siltiet qosra mill-

Nifirhu lill-Kan. Dun Vincenz Borg, li joqghod fil-parroċċa taghna, li għadu kemm irċieva t-titlu ta' Monsinjur. Mons. Borg huwa kanonku tal-Bażilika ta' S. Elena ta' Birkirkara.

ROKNA GHAT-TFAL

Gheżieħ tfal,

Il-hrafa tal-lum nahseb li f'tit minnkum qatt semgħu biha jew qawha. Hi hrafa li min jahseb f'tit fuqha jinduna x'qawwa għandu bniedem hażin fid-dinja u kemm jista' jagħmel hsara.

Mela darba, iż-żringijiet instemgħu jghajtu u jibku b'qalbhom maqsuma. Alla, meta sema' dak l-aghjat u biki, u ra dawk il-miljuni ta' żringijiet, bid-dmugħ f'ghajnejhom, staqsiehom x'kien għalhom.

"Ma tafx," qalulu, "li x-xemx ser tiżżewweġ?!"

"B'daqshekk x'fiha hażin?" weġibhom Alla.

B'lehen wiehed wegbuħ: "Għalina fiha hafna hażin, għax jekk b'xemx waħda l-aghda jjar kollha jinxfu qoxqox, x'jibqa' minna meta l-quddiem ix-xemx ikollha t-tfal?"

Tfal gheżieħ, il-verità li toħroġ minn din il-hrafa intom stess tarawha b'ghajnejkom kuljum, anzi bosta drabi matul il-gurnata. Infatti ġieli kien hemm tifel wiehed jew tifla waħda, u wehidhom kienu kapaċi jhassru klassi tfal shiħa. Dan għamlu billi kienu jikkellmu pastaż jew jagħmlu xi hwejjeġ ohra hżiena. Mhux l-ewwel darba li gara li tifel wiehed jew tifla waħda rnexxielhom iħassru l-logħob kollu li kienu qed jilagħbu shabhom. Waslu għal dan billi meta tilfu ma ridux iċedu jew xewxu lil shabhom biex ma jkomplux jilagħbu.

Intom, għalhekk, bhala tfal bil-ghaqal, kunu dejjem u kullimkien ta' mġieba tajba biex min hu hażin jicċan-far bikom, u hekk il-hażen jonqos u t-tajjeb jizdied.

KOMPETIZZJONI BIL-PREMJU

Għall-kompetizzjoni ta' din id-darba għandkom ritratt ta' statwa żgħira tal-gebel li tinsab f'wahda min-nieċ li hawn imxerrda mar-raħal taghna. Nafu tajjeb li hafna huma dawk li ta' spiss ighaddu minn quddiemha. Ix-xogħol tagħkom huwa li twieġbu dawn il-mistoqsijiet li ġejjin:

1. X'inhu l-isem tal-quddis li jidher fir-ritratt?

2. Fejn tinsab din l-istatwa?

3. Din l-istatwa għandha xi haġa nieqsa. X'inhija?

4. F'liema sena ngħatat indulgenza lil din l-istatwa?

(Nota: Harsu tajjeb lejn il-kitba li tidher imnaqqxa qrib l-istatwa.)



Ibagħtu t-twegibiet tagħkom f'envelop magħluq u ndirizzawh bhas-soltu lill-Kazin tal-Banda 'San Gabriel', jew impustawh intom stess fil-letterbox ta' l-istess każin. Għandkom żmien sa nhar is-Sibt, 18 t'Ottubru, 1975.

It-twegibiet ta' l-aħħar kompetizzjoni huma:

1. Fl-1925; 2. Erbgha; 3. Għax il-Kbira ta' dak iż-żmien kienet miksur; 4. £1100; 5. Fid-19 ta' Marzu 1925; 6. Kissruhom biex il-fabbrikant ha l-bronz tagħhom. Ir-rebbieħ tal-kompetizzjoni huwa Pierre Camilleri, li joqghod 54, Triq il-Kbira, Hal Balzan. Il-premjum nieħdu hsieb nibagħtuhulu.

IL-KOPPLA

• minn paġna 1

l-Koppla. Il-bajjada spicċaw oaxxa Giopatist u ngabu Hal ix-xogħol tagħhom tat-tibjid Balzan minn Grezzju Muscat, tal-Koppla nhar il-15 ta' it-tifel ta' Mikiel. Dan sar Awwissu 1707, festa ta' Santa nhar it-18 ta' Settembru 1707. Marija. Nhar it-28 ta' Awwissu Tlett ijiem wara, thallset is-somma ta' tliet skudi u ghaxar habbiet għal ghaxar nofs sarratizzi ta' l-ahmar u għall-imsiemer għat-tmien tilari ta' tliet twieqi l-kbar tal-Koppla. It-twieqi tal-lanterna tqiegħdu nhar il-25 ta' Settembru. Jumejn wara thallas il-kont ta' sebat artal fildiferru ta' Venezja li nxtraw minghand Mastru Wenzu Grima bil-prezz ta' tliet tari' r-ratal. Nhar id-29 ta' Settembru 1707 thallas il-kont tal-ħgieg, stann tač-comb u għat-tqegħid tagħhom, li laħqu tmienja u erbghin bičča kull tieqa, kif ukoll għat-trasport tagħhom mill-Belt. Qamu 9 skudi, 16-il tari' u 16-il habba. It-tilari tat-twieqi nżebghu b'taħlita ta' bjankett, żejt u nugrufun. (11).

Jibda x-xogħol ta' l-iskultura tal-Koppla

Ix-xogħol ta' l-iskultura beda nhar it-3 ta' Settembru 1707. Kienu tlieta l-iskulturi li bdew jaħdmu fil-Koppla. Nafu wkoll li ta' ġurnata xogħol kienu jiehdu bejniethom skud u żewg tari'. L-ghada li bdiet l-iskultura beda jinxtraw l-ġibs; għalhekk nhar l-4 ta' Settembru nxtraw tliet sghan ġibs. (10).

L-iskutelli tal-Koppla u tal-lanterna miksiġin

Nhar it-22 ta' Settembru 1707 ngab kwantita' ta' deffun u ta' ġir biex jintuza halli ġig miksiġja u mballta l-iskutelli tas-soqfa tal-koppla u tal-lanterna. L-ghada waslu l-ballata u b'sengħa li ftit kienu jafuha lestew f'qasir żmien dak ix-xogħol ta' kapačita' u ta' periklu mhux żgħir.

It-twieqi tal-Koppla u tal-lanterna

Waqt li kienet qed tinbena l-lanterna, it-twieqi tal-Koppla kienu ga kważi lesti. Dawn inħadmu l-Belt u ma kienx fačli tittrasportahom. Tant hu hekk li ngabu mhux imghaqqdin. Inħadmu mill-mastru-

Ornament tal-gebel fuq il-Koppla minn barra

Insibu fil-ktieb tal-kontijiet li nhar it-28 ta' Settembru 1707 beda x-xogħol ta' l-inturnjar tal-bala u tal-pirami-di. Dawn kellhom iservu ta' ornament tal-gebel biex tkompli tiżzejjin il-Koppla minn barra. Insibu wkoll li dawn il-bala u piramidi tagħhom tles-tew u tqiegħdu nhar it-23 ta' Ottubru 1707 u biex jitqiegħdu nħlew żewg sghan ġibs.

Tul il-lista tal-kontijiet insibu li l-prokuraturi barra milli kienu qed iħallsu għall-materjal, kienu qed iħallsu

għall-ikel u għax-xogħol. Ma' dawn insibu li ma jonqos qatt il-kont ta' l-inbid. Insibu li l-ġurnata ta' qabel it-tqegħid ta' l-ornamenti ta' fuq il-koppla, inxtrat nofs kwarta nbid ta' Noto li qamet 5 tari' u 5 grani (8 soldi u 5 habbiet) u ha ghaxar habbiet min gab-ta' minghand ta' l-inbid. Sa dak in-nhar insibu wkoll il-kontijiet tat-tliet skulturi li kienu qed jiskolpu l-Koppla minn ġewwa. (12).

Hsarat fit-twieqi tal-Koppla

Mid-dehra l-hsarat fit-twieqi tal-Koppla u tal-lanterna ma kenux rari. Insibu tant hu hekk li xahrejn wara li tqiegħdu t-twieqi tal-koppla nhar is-27 ta' Novembru 1707, kellhom ġig mill-Belt il-mas-trudaxxa u tal-ħgieg biex ja-raw sewwa għaliex inkisru erba' ħgiegiet minn tieqa tal-Koppla. Dawn bidlu l-ħgieg u poġġew comb għid fejn kien meħtieġ. (13).

Insibu wkoll li fl-10 ta' Jan-nar 1712, f'Marzu 1717, f'Diç-embru 1718, u f'Awwissu 1721, thallsu kontijiet ghax-xiri ta' ħgieg għat-twieqi tal-Koppla u tal-lanterna.

Tempesta tagħmel hsarat lill-Koppla

Fl-1808 kienet għamlet tempesta qalila hafna li kissret waħda mit-twieqi tal-Koppla u farrket għal kollox tliet twieqi tal-lanterna. Biex ġew irrangati dawn it-twieqi mik-surin, ittiedu hamest ijiem. It-tieqa tal-Koppla saret kollha mill-għid u bejn injam, ħgieg u xogħol qamet 35 skud. It-tliet twieqi tal-lanterna sakemm issewwew kellhom ġig magħluqa bl-injam. (14).

F'Diçembru tal-1845 il-lanterna kellha bżonn ta' tiswija sewwa. Hadmu fiha bennej u żewg lavranti. Haditilhom tlett ijiem xogħol. Il-Prokuraturi, għat-tneħħija tal-gebel il-qadim, għat-tqegħid tal-gebel il-għid, u għax-xogħol kellhom iħallsu 22 skud. (15).

Is-salib ta' fuq il-Koppla kellu jinbidel ukoll. Għalhekk insibu li l-imghallem Piju Ebejer qiegħed salib għid tal-gebel li qam 12-il xelin u li tqiegħed nhar it-22 ta' April 1920. (16).

REFERENZI

- 1 BRAUN H.: Works of Art in Malta p. 45.
- 2 QUENTIN HUGHES; The Building of Malta P. 82 & 93.
- 3 DIMECH G.; Hal Balzan Nru 16.
- 4 DIMECH G.; Hal Balzan Nru 17.
- 5 QUENTIN HUGHES: The Building of Mala P. 187.
- 6 COCCO PALMIERI D.; Visit Past. fol. 251.
- 7 COCCO PALMIERI D.; Visit Past. fol. 14.
- 8 ARKIVJU PARROKKJALI Lib. 8.
- 9 Ibid Cit.
- 10 Ibid Cit.
- 11 Ibid Cit.
- 12 Ibid Cit.
- 13 Ibid Cit.
- 14 ARKIVJU PARROKKJALI Lib. 48 p. 141.
- 15 ARKIVJU PARROKKJALI Lib. 26.
- 16 ARKIVJU PARROKKJALI Lib. 29.

ISQFIJET TA' MALTA U GHAWDEX

LI GHEXU F'HAL BALZAN

L-Isqof

Mons.

Pietro Pace

(1831-1914)

li qatta'

hafna żmien

f'Hal Balzan

bejn l-1889

u l-1914.

Sur Editor,

Ma nafx jekk qatt sarx studju fuq l-isqfijiet ta' Malta u Ghawdex li ghexu f'Hal Balzan. Isqof li kien iġix f'dan ir-rahal għal bosta żmien kien l-Isqof Mgr. Pietro Pace (1831-1914). Mgr. Pace kien Isqof t'Ghawdex mill-1877 sal-1889, u meta ġie maħtur Isqof ta' Malta fl-1889, minflok li mar iġix fil-palazz ta' l-Isqof il-Belt, ha d-dar fil-pjazza l-kbira ta' Hal Balzan li illum magħrufa bhala 'Casa Pace' u mar joqgħod fiha mal-familja tan-neputi tiegħu Francesco Saverio Pace. Ma hemm ebdad dubju li l-Isqof Pace għex f'din id-dar għal perjodi twa' ma' tul 25 sena, bejn l-1889 u l-1914.

Aktar tard ukoll ġie joqgħod f'din id-dar għal xi ftit żmien l-Isqof t'Ghawdex, Mgr. Giuseppe Pace (1890-1973) li kien ġig mill-Isqof Pietro Pace.

Forsi xi qarreja tiegħek jistghu jagħtu xi hjiel iehor fuq Isqfijiet li ghexu f'Hal Balzan.

Casa Pace
Balzan

Professur J.L. Pace, M.D.

BEJNIETNA N-NISA

DIALOGU FIL-FAMILJA

Nisthajjel li hadd ma jista' jichad, jekk għandu čerta eta', li l-hajja f'dawn l-ahhar tletin sena tbiddlet hafna. Anzi nistghu nġidu li dan it-tibdil, aktar ma jghaddi z-żmien, aktar qed isir b'ritmu mghagħel, sakemm wasalna fi stat li r-ritmu qawwi ta' dawn il-bidliet qed iwassal lil hafna nies, li jaqtghu qalbhom, jikkonfondu, u anqas biss japprezzaw x'qed jigri madwarhom.

Hafna nies, minhabba din il-konfużjoni li kjoilhom, jaqtghu qalbhom u jinfexxu biss fi tgemgim kontra dinja tal-lum, u ma jippruvaw jagħmlu xejn biex jaddattaw irwiehom għaż-żmenijiet godda.

M'huwiex l-iskop ta' din ir-rokna tal-familja li nsibu t-twegibiet għad-diffikultajiet kollha li wiehed jista' jiltaqa' magħhom. L-ghan tagħna huwa li nuru kif, jekk wiehed għandu r-rieda tajba u jieqaf biex jirrifletti, jista' jlaħhaq mad-dmirijiet tiegħu fil-familja, u jibni sisien f'saħħithom kemm għall-gejjieni ta' wliedu, u kemm għal dik li hi ja l-ghaqda li għandu jkun hemm bejn żewg mizzewġin.

Hadd ma jista' jichad ukoll li fost it-tibdiliet importanti u pożittivi li saru, kien hemm dik li affettwat is-sehem li għandha l-mara mhux biss fit-tmexxija tal-familja, iżda wkoll fis-soċjeta'. Illum il-mara għandha l-istess importanza li għandu r-raġel f'dik li hi t-tmexxija tal-familja, u l-ebda raġel li jidhirlu li huwa

intelligenti ma għadu iġid li post il-mara huwa fil-kčina biss — li xogħolha huwa biss li ssajjar, tna-daf, thit u tiehu hsieb it-tfal.

Għaldaqstant, din ir-rokna mhix setkun dedikata biss għan-nisa, jew għall-irġiel, iżda għall-familja — jigiiferi għal dawk kollha li jiehdu bis-serjeta' t-tmexxija tal-familja tagħhom u li jixtiequ jaraw iż-żwieġ tagħhom jissahhah u l-uliedhom jittigħu rġiel u nisa ta' karattru.

Fost is-suġġetti li behsiebni niktebfuqhom fil-harġiet li ġejjin, hemm "L-Ewwel Snin taż-Zwieġ", "Tmexxija tal-Familja", "Djalogu bejn il-Mara u r-Raġel", "Djalogu bejn Genituri u Wlied", "L-Edukazzjoni Sesswali".

Biex tassew noholqu djalogu bejnieta, nistieden il-qarreja li jkollhom xi mistoqsijiet ta' natura ġenerali jew xi suġġerimenti, biex jiktbu lill-Editor u aħna naghmlu mill-aħjar biex inwegħbukom.

D.S.



IL-KOPPLA TA HAL BALZAN

MARBLE STONE INDUSTRY

Sculptor: JOHN SAMMUT

DEALER OF ALTARS, TOMBS, MONUMENTS, ETC.

AT VERY MODERATE PRICES

CALL AT:

190, FLEUR-DE-LYS ROAD
BIRKIRKARA

OR:

"GLORIOSA", BORG SRTEET,
FLEUR-DE-LYS, BIRKIRKARA.
Tel. No. 41072

EL GRECO STUDIO

6, POPE URBANUS VIII STREET,
BALZANFOR FINE PAINTINGS
ON CANVASLANDSCAPES, PORTRAITS,
AND MALTA SCENES.